

निन्दितधनादानं १ बाणिज्यं २ शूद्रसेवनं ३ असत्य-  
भाषणं ४ । इति प्रायश्चित्तविवेकः ॥

(“निन्दितेभ्यो धनादानं बाणिज्यं शूद्रसेवनं ।  
अपात्रोकरां ज्ञेयमसत्यस्य च भाषणं” ॥  
इति मनुः ।)

अपादानं, स्त्री, (अपादीयते विस्त्रियतेऽस्मात्, अप +  
आ + दा + ल्युट् ।) यस्माद्वस्तुनो वस्त्वन्तरस्य चलनं  
भवति तत् । घटकारकमध्ये पञ्चमकारकं । तत्रै-  
कादशार्थे पञ्चमी स्यात् यथा । यतोऽपायः । यथा  
वृक्षात् पर्णं पतति १ । यतो भीः । यथा व्याघ्रात्  
बिभेति २ । यतो जुगुप्सा । यथा पापात् जुगु-  
प्सते धीरः ३ । यतः पराजयः । यथा सिंहात्  
पराजयते हस्ती ४ । यतः प्रमादः । यथा धर्मात्  
प्रमादयति नेचः ५ । यत आदानं । यथा भूपात्  
धनमादत्ते विप्रः ६ । यतो भूः । यथा पितुः  
पुत्रो जायते ७ । यतस्त्राणं । यथा व्याघ्रात् गां  
रुद्धति गोपः ८ । यतो विरामः । यथा जपादिर-  
मति विप्रः ९ । यतोऽन्तर्द्धिः । यथा गुरोरन्तर्द्धते  
शिष्यः १० । यतो वारणं । यथा यवेभ्यो गां  
वारयति ११ । इति सुगन्धोदटीकायां दुर्गा-  
दासः ॥

अपानं, स्त्री, (अपनयति मलादि निःसारयति, अप  
+ अन् + णिच् + पचाद्यच् ।) मलहारं । तत्प-  
र्यायः । गुदं २ । पायुः ३ । इत्यमरः ॥ गुच्छं ४ ।  
गुदवर्त्म ५ । इति जटाधरः ॥ तनुर्द्धदः ६ । मार्गः  
७ । इति शब्दरत्नावली ॥

अपानः, पुं, (अपानिति अधोदेशात् निःसरति,  
अप + अन् + अच् ।) गुदस्थवायुः । इत्यमरः ॥  
अवागमनवान् पायादिस्थानवर्त्तो वायुः । इति  
वेदान्तसारः ॥

(“अधोनयत्यपानस्तु आहारश्च नृणामधः ।  
मूत्रशुक्रवहो वायुरपान इति कीर्त्यते” ॥  
इत्युक्तलक्षणेऽवागमनवान् कृत्वाटिकापृष्ठपार्श्व-  
पायूपस्थवृत्तिवायुः । गुदस्थवायुः ।)  
(“प्राणपानौ समौ कृत्वा नासाभ्यन्तरचारिणौ” ।  
इति भगवद्गीता ।)

अपापः, त्रि, (नास्ति पापं यस्य सः ।) निष्पापः ।  
पापशून्यः । यथा,—  
“इयं दाशुरथे सीता सुव्रता ब्रह्मचारिणी ।  
अपापा हि त्वया त्यक्ता ममाश्रमसमीपतः” ॥  
इति रामायणं ।

अपामार्गः, पुं, (अपामृज्यते रोगो दूरीक्रियते अनेन,  
अप + आ + मृज् + करणे घञ् ।) वृक्षविशेषः ।  
अपां इति भाषा । तत्पर्यायः । शैखरिकः २  
धामार्गवः ३ मयूरकः ४ प्रत्यक्षपर्णी ५ कौशपर्णी  
६ किण्विही ७ खगमङ्गरी ८ । इत्यमरः ॥ शैख-  
रेयः ९ अधोमोर्गवः १० केशपर्णी ११ इति  
तट्टीका ॥ स्थलमङ्गरी १२ प्रत्यक्षपर्णी १३ क्षार-  
मध्यः १४ अधोघण्टा १५ शिखरी १६ इति  
रत्नमाला ॥ दुर्ग्रहः १७ अधःशूलः १८ काण्डीरकः  
१९ मकंटी २० दुर्ग्रहः २१ वाशिरः २२  
यशस्पर्णी २३ कण्ठी २४ मकंटीपिप्पली २५

कटुमङ्गुरिका २६ अघाटः २७ क्षारकः २८ पाण्डु-  
कण्टकः २९ नालाकण्टः ३० कुल्लः ३१ । अस्य  
गुणाः । तिक्तत्वं । उष्णत्वं । कटुत्वं । कफार्शः कण्डू-  
दरामयविषरोगनाशित्वं । धारकत्वं । वान्तिकारि-  
त्वञ्च । इति राजनिर्घण्टः ॥ अश्विचोक्षित्वं ।  
क्षेदकारित्वं । खंसनत्वञ्च । इति राजवल्लभः ॥  
तत्फलगुणाः । रसे खादुत्वं । पाके दुर्ज्वरत्वं ।  
विष्टम्भित्वं । वायुकारित्वं । रुद्धत्वं । रक्तपित्त-  
प्रसादनत्वञ्च । इति भावप्रकाशः ॥ (अपामार्गं  
ओषधोगां सर्वोसामेक इदृशीति अथर्ववेदः ।)

अपाम्यतिः, पुं, (अपां पतिः, अलुक्समासः ।) समुद्रः ।  
इत्यमरः ॥ वरुणः । अप्यतिरित्यमरेणोक्तत्वात् ॥

अपाम्यितं, स्त्री, (अपां पित्तमिव अलुक्समासः तदु-  
त्पन्नत्वात् ।) अग्निः । इति शब्दरत्नावली ॥ चित्रक-  
वृक्षः । वज्रिसंज्ञक इत्यमरेणोक्तत्वात् ।

अपायः, पुं, (अप + इन् + भावे अच् ।) विस्मेषः ।  
इति रामतर्कवागीशः ॥ चलनं । इति दुर्गादासः ॥  
विनाशः । यथा,—

“सा काशी त्रिपुरारिराजनगरी पायादपायाज्ज-  
गत्” । इति काशीखण्डं ॥

अपारं, स्त्री, (नास्ति पारं यस्य तत् ।) अवारं ।  
नद्यादेरर्वाक्पारं । इति हलानुधः ॥ असीमे  
त्रि ॥

अपावृतं, त्रि, (अप + आ + वृ + आच्छादने क्तः ।)  
पिहितं । आवृतं । खतन्त्रं । खाधीनं । इति  
भेदिनी ॥ (उद्घाटितं । अनावृतं । अपसारिता-  
वरणं ।

“यदृच्छ्या चोपपन्नं खगद्वारमपावृतं” ।  
इति गीता ।)

अपावृतं, त्रि, (अप + आ + वृ + क्तः ।) लुठितं ।  
इति हेमचन्द्रः ॥ लोटा । गङ्गागडि इति भाषा ।  
(अन्तरितं । परावृतं । निवृतं ।

“प्रतिग्रहादपावृतः सन्तुष्टो येन केनचित्” ।  
इति महाभारते ।)

अपाश्रयः, पुं, (अपाश्रियते आच्छाद्यतेऽनेन, अप  
+ आ + श्रि + करणे अच् ।) प्राङ्गुणावरणं ।  
सामिथाना । चाँदोया इति भाषा । तत्पर्यायः ।  
मत्तलम्बः २ प्रयीवः ३ मत्तवारणः ४ । इति  
हेमचन्द्रः ॥ आश्रयशून्ये त्रि ॥ (चन्द्रातपः ।  
निराश्रयः । आश्रितः । अधीनः ।  
“प्राङ्गुणापाश्रयो नित्यमुत्कृष्टां जातिमश्रुते” ।  
इति मनुः ।)

अपासङ्गः, पुं, (अप + आ + सन्ज + घञ् ।) उपा-  
सङ्गः । तृणः । इत्यमरटीकासारसुन्दरी ॥

अपासनं, स्त्री, (अप + अस + भावे ल्युट् ।) मारणं ।  
इत्यमरः ॥

अपाप्तं, त्रि, (अप + अस + क्तः ।) निरस्तं । यथा ।  
यतेन नातिसन्ध्यासमीपत इत्यनेन राक्षसीवेला-  
मात्रं निषिध्यते इति मैथिलमतमपाप्तं । इति  
तिथ्यादितत्त्वं ॥

अपाप्तं, त्रि, (अक्षमिन्द्रियमपगतमनुगतमिति  
यावत्, प्रादिसमासः । अपक्षयमक्षि चक्षुः कर्म-

धारयः, अच् समासान्तः । अपगतमक्षि चक्षुः  
कर्मधारयः, अच्, समासान्तः ।) प्रत्यक्षं । इति  
त्रिकाण्डशेषः । कुत्सितचक्षुः । लोचनशून्यं ।  
यतावर्था व्युत्पत्तिलब्धौ ॥

अपि य, (न पिबति पिगतौ क्षिपु, आगमशास्त्रस्या-  
नित्यत्वाद्वा तुक् ।) उपसर्गविशेषः । अस्यार्थाः ।  
आहरणं । सम्भावनं । निन्दा । अनुज्ञा । अल्पत्वं ।  
समुच्चयः । इति दुर्गादासः ॥ प्रश्नः । प्रज्ञा । युक्त-  
पदार्थः । कामाचारक्रिया । इति विश्वमेदिन्यौ ।  
(“अपिः प्रदार्थसम्भावनान्वयसर्गगर्हासमुच्चयेषु”  
इति पाणिनिस्मृतम्) ॥

अपिगीर्णं, त्रि, (अपि + गृ + कर्मणि क्तः ।) लुप्तं ।  
वर्णितं । इत्यमरः ॥

अपिच्छिलः, त्रि, (न पिच्छिलः नञ्समासः ।)  
पैच्छिल्याभावविशिष्टः । पिच्छिलताशून्यः । यथा ।  
“प्रमेहिणो यदा मूत्रमनाविलमपिच्छिलं” ।

इति माधवकरः ॥ (परिष्कृतः । अमलिनः ।  
निर्मलः । गाढः ।)

अपिपु य, (अपि + तु ।) यद्यर्थः । यद्यपि । इति  
त्रिकाण्डशेषः ॥

अपिधानं, स्त्री, (अपि + धा + भावे ल्युट् ।) आच्छा-  
दनं । अन्तर्धानं । इत्यमरः ॥ (आवरणं । “हारे  
पुरस्योद्घाटितापिधाने” । इति कुमारसम्भवे ।  
“शिखापिधाना काकुत्स्थ दुर्गं चास्याः प्रवेशनं” ।  
इति रामायणे ।)

अपिनद्धं, त्रि, (अपि + नह् + कर्मणि क्तः, अस्य  
वालोपे पिनद्धञ्च ।) परिहितवस्त्रादि । तत्प-  
र्यायः । आमुक्तः २ प्रतिमुक्तः ३ पिनद्धः ४ ।  
इत्यमरः ॥

अपीतः, पुं, (पा + कर्मणि क्तः । न पीतः, नञ्-  
समासः ।) पीतभिन्नवर्णः । तद्विशिष्टे अकृतपाने  
च त्रि इति नञ्समसपीतशब्दस्यैतावर्थौ ॥

अपीनसं, स्त्री, (अपीनाय अस्थूलत्वाय सीयते कल्पते,  
अपीन + सो + कर्मकर्त्तरि कः । पीनसात् रोग-  
विशेषात् भिन्नं नञ्समासः ।) पीनसरोगः ।  
इति रभसः ॥ तद्वहिते त्रि ॥

अपीयं, त्रि, अतिसुन्दरं । यथा,—  
“अपीयदर्शनं शश्वत् सर्वलोकनमस्कृतं ।  
सन्तं वयसि कैशोरे भृत्यानुग्रहात्तरं” ॥  
इति श्रीभागवतं ॥

अपुच्छा, स्त्री, (नास्ति पुच्छमयभागो यस्याः सा,  
टाप् ।) शिंशुपावृद्धः । इति शब्दचन्द्रिका ॥  
(त्रि, लाङ्गूलहीनः । शिखरहीनः ।)

अपुनर्भवः, पुं, (न पुनर्भवति न पुनरुत्पद्यतेऽस्मात्,  
न पुनर् + भू + अपादाने अप्, मयस्थसंकादि-  
त्वात् समासः ।) मुक्तिः । कैवल्यं । इति हेम-  
चन्द्रः ॥ पुनर्जन्माभावः । यथा,—

“हेतौ लिङ्गे प्रशमने रोगाणामपुनर्भवे ।  
ज्ञानं चतुर्विधं यस्य स राजार्हा भिषक्तमः” ॥  
इति चरकः ॥ (कर्त्तरि अचि तु पुनर्जन्मशून्यः मुक्त-  
इति यावत् ।)

अपुष्पफलदः, पुं, (अपुष्पं, पुष्पं विना फलं ददाति,